

तथात्वे वर्द्धमानादौ प्रतिमासानुपपत्तेः । एवमेव
आडविवेकः । अतएव तत्रैवाभावावस्थायतिरिक्त-
कृष्णपक्षविहितपार्वण्यश्राद्धे यथास्तमिति वच-
नात् खवस्थेयुक्तं । तत्र साधिकाचत्वाविशेषिता-
मावास्याव्यतिरेकाभिधानात् क्षीणादिभेदेन अ-
वस्था साधिनिरासिसाधारणीयवगम्यते । एवञ्चा-
मावास्यायां श्रुताहनिमित्तक औरसक्षेत्रजपुत्र-
कर्त्तव्यपार्वण्ये क्षीयमाणादिना न अवस्था किन्तु
यथास्तमित्यनेन । एतद्विदितं मलमासतत्त्वे ॥ * ॥
यत्तु दशममुहूर्त्तस्य मत्स्यपुराणोक्तापराह्णिकत्वेऽपि
आद्धे तस्य त्यागः । पिण्डपिण्डयज्ञार्थं एवेति
वासरद्वतीयांशभिधानं साधिपरमेवेति परि-
शिष्टप्रकाशोक्तं तन्न युक्तं । पूर्वोक्तो वै देवानां मध्यं
दिनं मनुष्याणां अपराह्णः पिण्ड्या इति श्रुत्या
तन्मुहूर्त्तस्य मनुष्यकर्म्मोक्तत्वेन बोधनादेव आद्धे
परित्यागः । एतच्छ्रुतिमूलकमेव वासरस्य द्वाती-
यांश इत्युक्तं । वासरस्य द्वातीयांशे त्रिधा विभक्तस्य
दिनस्य द्वातीयभागे नातिसन्ध्यासमीपत इति
सन्ध्यासमीपकमुहूर्त्तं आपद्यपि वर्जनीय इत्यर्थः ।
तेन ।

“प्रातःकालो मुहूर्त्तोक्षीन् सङ्गवस्तावदेव तु ।
मध्याह्नस्त्रिमुहूर्त्तः स्यादपराह्णस्ततः परं ॥
सायाह्नस्त्रिमुहूर्त्तः स्यात् आद्धं तत्र न कारयेत् ।
राक्षसी नाम सा वेला गर्हिता सर्वकर्म्मसु” ॥
इति मत्स्यपुराणे निषिद्धमुहूर्त्तत्रये आपदि मुहूर्त्त-
द्वयमभ्यनुज्ञातं अतिशब्दस्वरसात् । “चिमुहूर्त्तापि
कर्त्तव्या पूर्वा दर्शा च नष्टृचैः” । इति हारीत-
वचनाच्च । तेन पूर्वदिने मुहूर्त्तत्रयमाचलाभे पर-
दिने वासरस्य द्वातीयांशालाभे पूर्वदिने एव
आद्धं । एतेन नातिसन्ध्यासमीपत इत्यनेन राक्षसी-
वेलाभात्रं निषिध्यत इति मैथिलमतमपास्तं ।
सर्वकर्म्मसु स्नानदानादिष्वपि अनापदीत्यर्थः ।
इति आडविवेकः ॥ तेनाशुक्लो तस्यामपि तत्क-
रणं । अतएव पराशरः ।

“दिवाकरकरैः पूतं दिवास्नानं प्रशस्यते ।
अप्रशस्तं निशि स्नानं राहोरेव च दर्शनात्” ॥
इति ॥ * ॥ दर्शदैधे कुत्र आडमित्याह कन्दोग-
परिशिष्टे कात्यायनः ।

“यदा चतुर्दशीयामं तुरीयमनुपूरयेत् ।
अमावास्या क्षीयमाणा तदैव आडमिष्यते” ॥
चतुर्दशीयामं चतुर्दशीसम्बन्धिदिनयाममिति त-
दिनस्यामावास्यासम्बन्धेऽपि चतुर्दशीनिर्देशो-
ऽधिकेन व्यपदेशा भवन्तीति न्यायात् । तेन यदा
अमावास्याचतुर्दशीसम्बन्धिदिनस्य चतुर्थं प्रहरं
कृत्वा किञ्चिद्भूतं वा अनुपूरयेत् अत्रानुपूरये-
दित्यभिधानात् तुरीययामस्य पारो नदशह्रदया-
न्यूनप्रथममुहूर्त्तस्य वज्रकालत्वं प्रतीयते । एतेन
प्रहरत्रयाभ्यन्तरे किञ्चिदधिकप्रहरत्रये वा चतु-
र्दशी प्रतीयते । ततश्चोभयवासरयद्वतीयांश-
सम्बन्धिपञ्चधाविभक्तापराह्णमुहूर्त्तयोर्युहूर्त्तान्यून-
दशनामे द्वेधा न त्वेकादिनामे तन्नाभे । तत्र
पूर्वोक्तेन वासरस्य द्वातीयांश इत्यनेनैव द्वेधा-

नुदयात् । अतो यदिने वासरद्वतीयांशे तादृश-
दर्शनाभस्तत्रैव आद्धं । मुहूर्त्तौनतिथेस्तु कर्म्मो-
नर्हत्वाद् द्वेधावसरः । तथा च भविष्ये ।
“प्रतोपवासनियमे घटिकैका यदा भवेत् ।
सा तिथिः सकला ज्ञेया पित्रर्थे चापराह्णिकी” ॥
इति । अत्र च प्रागुक्तजावास्तिवचनेनाह्णा मुहूर्त्तौ-
त्तिका घटिका ग्राह्या योग्यत्वात् न त्वेकदश-
त्तिका वक्ष्यमाणरौहिण्यादियहणे तथा दृष्ट-
त्वाच्च । ततश्च पूर्वोक्तदैधे तद्विवसीयचतुर्दश्य-
पेक्षया परदिने अमावास्या क्षीयमाणा न्यूनका-
लव्यापिनी न तु पूर्वोपरदिवसीयवाचतुर्दश्य-
पेक्षया अनुपस्थितेः । एवं स्तम्भितावर्द्धमानयो-
रपि । तदैव पूर्वदर्श एव आद्धं । खोक्तचन्द्र-
क्षयानुरोधात् । यदा चिंशदृष्टात्मिकदिवसे चतु-
र्दश्यधिकचतुर्थयामपूरणे सुखापराह्णिक्यकिञ्चि-
द्व्यनमुहूर्त्तलाभस्तदापि तदैवेत्यनेन चन्द्रक्षयानु-
रोधात् पूर्वदिने आद्धं न तु सुखापराह्णिक्य-
मुहूर्त्तलाभेऽपि परदिने । अत्र चन्द्रक्षयचतुर्दश्य-
मयामात् प्रभृति अमावास्यासप्तमयामपर्यन्त-
मिति वक्ष्यते । तदैवेत्येव अवगात्तिधैधे खण्ड-
विशेषो नियम्यते कर्म्मणि खण्डान्तरव्युदासाय ।
एवञ्च यत्र पूर्वोपरदिने वासरद्वतीयांशीयसु-
खापराह्णे मुहूर्त्तौनदर्शनाभस्तत्रापि पूर्वदिन एव
आद्धं वासरद्वतीयांशचन्द्रक्षयतिशब्दस्वरसात् ।
चिमुहूर्त्तापीत्यनुरोधाच्च । यत्र तु पूर्वदिने चि-
मुहूर्त्तमात्रव्यापिन्यमावास्या परदिने द्वातीयांश-
मुहूर्त्तव्यापिनी सती क्षीयमाणा तत्र परदिने
चन्द्रक्षयमावेऽपि सुखापराह्णलाभात् आद्धम् ।
अन्यथा,—

“यदा चतुर्दशीयामं तुरीयमनुपूरयेत्” ।
इति विशेषाभिधानं व्यर्थं स्यात् ॥ * ॥
अथ “यत्र पूर्वोह्णे आद्धं तत्र यदहस्त्वेव चन्द्रमा
न दृश्येत ताममावास्यां कुर्वीत” इति गोभिल-
विरोधः । तथाविधचतुर्दशीयुक्तामावास्यायाः
सिनीवालीत्वेन प्रातश्चन्द्रदर्शनात् । तत्राह सरव ।
“यदुक्तं यदहस्त्वेव दर्शनं नेति चन्द्रमाः ।
तत्क्षयपेक्षया ज्ञेयं क्षीणे राजनि चेद्यपि” ॥
“यदहस्त्वेव चन्द्रमा न दृश्येत ताममावास्यां
कुर्वीत” इति यद्वोभिलसूत्रं तच्चन्द्रक्षयमिप्रा-
यिकम् । अन्यथा गोभिलीयतादृशसूत्रान्तरेण
सह पौनरुक्त्यापत्तेः । तस्मात् प्रथमसूत्रं कुहपरं
तच्च वर्द्धमानापक्षे नियतं । क्षीणास्तम्भितयोस्तु
यथायोग्यमनुसरणीयम् । एवञ्च “यदहस्त्वेव
चन्द्रमा न दृश्येत ताममावास्यां कुर्वीत” इति
श्रुतिरेतत्त्वमानार्थकं अत्यन्तरं वा तदपि वर्द्ध-
मानादिपरं न तु कात्यायनवचनात्तत्र क्षयलक्षणा
कल्पतरुप्रभृतिभिन्नतायुक्ता ।

“श्रुतिस्मृतिविरोधे तु श्रुतिरेव गरीयसि” ।
इति विरोधात् । क्षीय इति कात्यायनेन मया
यत् क्षीणे राजनीयुक्तं तदपि क्षयमिप्रायिकम् ।
अथैव दृश्यमानेऽप्येकदा इति यद्वोभिलसूत्रं सूत्रा-
न्तरं तदर्थम् । “यदहस्त्वेव” इत्यादि द्वितीय-

सूत्रप्राप्तियेः सिनीवालीत्वेनैव चन्द्रदर्शनप्राप्ते-
रित्यत आह सरव ।

“यद्योक्तं दृश्यमानेऽपि तच्चतुर्दश्यपेक्षया ।
अमावास्यां प्रतीक्षते तदन्ते वापि निर्वपेत्” ॥
दृश्यमानेऽप्येकदेति यदुक्तं तच्चतुर्दश्यां आद्याय
पूर्वसूत्रममावास्यापदेपादानाच्चन्द्रक्षयै सत्यम-
मावास्याविषयं । इदं पुनरित्यम्भतचतुर्दशीविष-
यमिति आडविवेकः । तत् किममावास्यावचतु-
र्दशीत्यत्राह अमावास्यां प्रतीक्षते उभयतिथि-
प्राप्तौ आद्यायामावास्या प्रतीक्षणीया । यत्र
पूर्वदिने दिवा सार्द्धमुहूर्त्तमात्रे अमावास्या पर-
दिने च सार्द्धदशममुहूर्त्तमात्रे तत्र चोभयदिने
आद्ययोग्यामावास्या न प्राप्यते तत्र तदन्त
चतुर्दश्यन्ते निर्वपेत् दद्यात् ॥ * ॥ अत्रैव विषये
साधिनिरन्योर्विशेषमाह कालमाधवीये जा-
बालिः ।

“अपराह्णदयात्थी यदि दर्शस्तिथिचक्षे ।
आहिताग्नेः सिनीवाली निरग्नादेः कुहर्म्भता” ॥
आदिशब्दादनुपनीतश्रुत्योर्ग्रहणं ॥ * ॥ क्षयमाह
कात्यायनः ।

“अहमेऽंशे चतुर्दश्याः क्षीणे भवति चन्द्रमाः ।
अमावास्याहर्मांशे च ततः किञ्च भवेद्गः” ॥
चतुर्दश्यहमे यामे चन्द्रमाः क्षीया चतुर्थभागोन-
कलावशिष्टो भवति । “अत्रेन्दुराद्यप्रहरेऽवति-
ष्ठते” इत्यादिस्वरसात् । अमावास्याहमे यामे
चाक्षुर्भवति पुनरुपपद्यते किलेत्यागमवार्त्तायां तेन
अमावास्यायाः सप्तमे यामे क्षतक्षय इत्यव-
गम्यते । “ततश्चान्यकलावयवनाशोत्पत्तिरेव क्षयः
सा च सूक्ष्मावायां विनाशोऽप्यस्तीति” आडविवेकः ॥
उत्पत्तिराद्यक्षयसम्बन्धः । तेन विनाशस्थानन्त-
त्वेऽपि नातिव्याप्तिः ॥ * ॥ अत्र विशेषमाह
सरव ।

“आयहायण्यमावास्यां तथा ज्यैष्ठ्यं या भवेत् ।
विशेषमाभ्यां ब्रुवते चन्द्रचारविदो जनाः” ॥
आभ्यामिति ल्यबलोपे पञ्चमी इमे प्राप्येत्यर्थः ।
चन्द्रचारविदो ज्योतिर्विदः । अत्र पौर्णमास्या-
न्तामास इति परिशिष्टप्रकाशः ॥ अत्र त्रैजं
ब्रह्मपुराणीयतिथिद्वयं । तथा च आडमधिपत्य
ब्रह्मपुराणं ।

“प्रथोमूलफलैः शार्कैः कृष्णपक्षं च सर्वदा” ।
अत्र कृष्णपक्षे चतुर्दशीव्यतिरिक्तार्थां यस्यां कस्या-
चित् तिथौ आडविधानादमावास्यापि कथ्यत
इति ॥ * ॥ को विशेषइत्यत्राह सरव ।

“अत्रेन्दुराद्ये प्रहरेऽवतिष्ठते
चतुर्थभागोनकलावशिष्टः ।
तदन्त एव क्षयमेति क्षतक्ष-
मेवं ज्योतिषकविदो वदन्ति” ॥

अत्र मासद्वये अमावास्यायां चतुर्थभागोनकला-
वशिष्टः चतुर्थभागोना या कला तयावशिष्टः
कलाभाजयमात्रः सन्नाद्ये प्रहरेऽवतिष्ठते । अर्थात्
चतुर्दश्यहमयामे क्षयारम्भ इति । तदन्त एव
अमावास्यान्तयाम एव क्षयं क्षतक्षमेति । अन्य-